

## DEĊIŻJONI TA' IMPLIMENTAZZJONI TAL-KUNSILL

tas-16 ta' Frar 2010

li tawtorizza lir-Repubblika tal-Litwanja biex tapplika miżura ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud

(It-test Litwan biss huwa awtentiku)

(2010/99/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup>, u partikolarment l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) Permezz ta' ittra rreġistrata mas-Segretarjat-Ġenerali tal-Kummissjoni fid-9 ta' Settembru 2009, il-Litwanja talbet awtorizzazzjoni biex tkompli tapplika miżura ta' deroga mid-dispożizzjonijiet tad-Direttiva 2006/112/KE li jirregolaw il-persuna responsabbli għall-hlas tat-taxxa fuq il-valur miżjud (VAT) lill-awtoritajiet tat-taxxa.
- (2) Skont l-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra bit-talba li saret mil-Litwanja permezz ta' ittra ddatata s-27 ta' Ottubru 2009. Permezz ta' ittra ddatata d-29 ta' Ottubru 2009, il-Kummissjoni nnotifikat lil-Litwanja li kellha l-informazzjoni kollha neċessarja biex tqis it-talba.
- (3) L-iskop tal-miżura huwa li r-riċevitur ikompli jkun responsabbli għall-VAT dovuta fuq il-provvista tal-oġġetti u s-servizzi fil-każ ta' proċeduri ta' insolvenza jew proċeduri ta' ristrutturar li jkunu suġġetti għal sorveljanza ġudizzjarja u ta' tranżazzjonijiet tal-injam.
- (4) Persuni taxxabli taht proċeduri ta' insolvenza jew ristrutturazzjoni li jkunu suġġetti għal sorveljanza ġudizzjarja,

hafna drabi, b'riżultat tad-diffikultajiet finanzjarji, ma jkunux jistgħu jhallu l-VAT fatturata fuq prodotti u servizzi tagħhom. Ir-riċevitur, bħala persuna taxxabli bid-dritt għat-tnaqqis, jista' madankollu jnaqqas il-VAT anke jekk din ma tkunx thallset mill-fornitur lill-awtoritajiet tat-taxxa.

- (5) Minhabba n-natura tas-suq u n-negozju involut, il-Litwanja ltaqgħet ma' problemi fis-suq tal-injam li huwa dominat minn kumpaniji żgħar, spiss bejjiegha mill-ġdid u intermedjarji li l-awtoritajiet tat-taxxa sabu diffikultà biex jikkontrollaw. L-aktar forma komuni ta' evażjoni tinvolvi l-fatturazzjoni ta' provvisti min-negozji li wara jgħibu mingħajr ma tithallas l-ebda taxxa imma jhallu lill-konsumatur b'irċevuta ta' fattura valida li biha jista' jiehu t-taxxa lura.

- (6) Bil-hatra tar-riċevitur, sakemm dan ikun persuna taxxabli, bħala l-persuna responsabbli għall-VAT fil-każijiet hawn fuq imsemmija, id-deroga tneħhi d-diffikultajiet ta' ġbir tal-VAT mingħajr ma taffetwa l-ammont ta' taxxa dovuta. Dan għandu l-effett, min-naħa waħda, li jissimplifika x-xogħol tal-awtoritajiet tat-taxxi biex jiġbru t-taxxa u, min-naħa l-oħra, li jipprevjeni ċerti tipi ta' evażjoni u evitar ta' taxxa dovuta. F'dan ir-rigward, il-miżura tidderoga mill-Artikolu 193 tad-Direttiva 2006/112/KE li tistipula li l-persuna taxxabli li tipprovdi oġġetti jew servizzi hija normalment responsabbli għall-hlas tat-taxxa.

- (7) Il-miżura għet awtorizzata preċedentement permezz tad-Deciżjoni tal-Kunsill 2006/388/KE <sup>(2)</sup> taht is-Sitt Direttiva tal-Kunsill 77/388/KEE tas-17 ta' Mejju 1977 dwar l-armonizzazzjoni tal-liġijiet tal-Istati Membri relatati mat-taxxi tal-fatturat – Sistema Komuni ta' Taxxa fuq il-Valur Miżjud: bażi uniformi ta' evalwazzjoni <sup>(3)</sup>, li kienet tapplika dak iż-żmien.

- (8) Is-sitwazzjoni legali u fattwali li kienet iġġustifikat l-applikazzjoni kurrenti tal-miżura ta' simplifikazzjoni kkonċernata ma nbidlitx u għadha teżisti. Għalhekk il-Litwanja għandha tkun awtorizzata biex tapplika l-miżura matul perjodu limitat ieħor.

<sup>(1)</sup> ĠU L 347, 11.12.2006, p. 1.

<sup>(2)</sup> ĠU L 150, 3.6.2006, p. 13.

<sup>(3)</sup> ĠU L 145, 13.6.1977, p. 1.

- (9) Id-deroga mhux ser ikollha impatt negattiv fuq ir-rizorzi proprji tal-Unjoni mill-VAT,

Hija għandha tapplika mill-1 ta' Jannar 2010 sal-31 ta' Diċembru 2012.

ADOTTAT DIN ID-DEĊIŻJONI:

*Artikolu 3*

*Artikolu 1*

Permezz ta' deroga mill-Artikolu 193 tad-Direttiva 2006/112/KE, il-Litwanja hija awtorizzata li tkompli tahtar il-persuna taxxabbli li għaliha jsiru l-provvisti segwenti ta' oġġetti u servizzi, bhala l-persuna responsabbli għall-hlas tal-VAT:

Din id-Deciżjoni hija indirizzata lir-Repubblika tal-Litwanja.

*Artikolu 4*

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

- (a) provvisti ta' oġġetti u servizzi minn persuna taxxabbli waqt li qiegħda taht proċedura ta' insolvenza jew proċedura ta' ristrutturazzjoni li tkun suġġetta għal sorveljanza ġudizjarja;

Magħmul fi Brussell, is-16 ta' Frar 2010.

- (b) provvisti ta' njam.

*Artikolu 2*

Din id-Deciżjoni għandha jkollha effett fil-jum tan-notifika tagħha.

*Għall-Kunsill*

*Il-President*

E. SALGADO